



പതിമൂന്നാം കേരള നിയമസഭ

വിഷയനിർണ്ണയ സമിതി-പത്ത്

(വനവും പരിസ്ഥിതിയും വിനോദസഞ്ചാരവും)

2014-15 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ടിലെ ശിപാർശകളിന്മേലുള്ള ആക്ഷൻ ടേക്കൺ റിപ്പോർട്ട്

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്

2015 ജൂലൈ 23-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം
2015

പതിമൂന്നാം കേരള നിയമസഭ

വിഷയനിർണ്ണയ സമിതി-പത്ത്

(വനവും പരിസ്ഥിതിയും വിനോദസഞ്ചാരവും)

2014-15 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട്

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്

ഉള്ളടക്കം

	പേജ്
കമ്മിറ്റിയുടെ ഘടന	.. v
അവതാരിക	.. vii
റിപ്പോർട്ട്	.. i

വിഷയനിർണ്ണയ സമിതി-പത്ത്
വനവും പരിസ്ഥിതിയും വിനോദസഞ്ചാരവും
(2013-2016)

ഘടന

ചെയർമാൻ:

ശ്രീ. തിരുവഞ്ചൂർ രാധാകൃഷ്ണൻ,
വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി.

എക്സിക്യൂട്ടീവ് അംഗം:

ശ്രീ. എ. പി. അനിൽ കുമാർ,
പട്ടികജാതി-വിനോദസഞ്ചാരവുമായ ക്ഷേമവും വിനോദസഞ്ചാരവും വകുപ്പുമന്ത്രി.

അംഗങ്ങൾ :

ശ്രീ. കെ. അജിത്
ശ്രീ. ബി. ഡി. ദേവസ്തി
ശ്രീ. കെ. ബി. ഗണേഷ് കുമാർ
ശ്രീ. റ്റി. യു. കുര്യൻ
ശ്രീ. എസ്. രാജേന്ദ്രൻ
ശ്രീ. രാജു എബ്രഹാം
ശ്രീ. ബി. സത്യൻ
ശ്രീ. കെ. എം. ഷാജി
ശ്രീ. സണ്ണി ജോസഫ്.

നിയമസഭാ സെക്രട്ടേറിയറ്റ് :

ശ്രീ. പി. ഡി. ശാരംഗധരൻ, സെക്രട്ടറി
ശ്രീ. റ്റി. മനോഹരൻ നായർ, ജോയിന്റ് സെക്രട്ടറി
ശ്രീ. ആർ. സജീവൻ, ഡെപ്യൂട്ടി സെക്രട്ടറി
ശ്രീ. ജി. റഹീഷ്, അണ്ടർ സെക്രട്ടറി.

അനാതാരിക

വനവും പരിസ്ഥിതിയും വിനോദസഞ്ചാരവും സംബന്ധിച്ച പത്താം വിഷയനിർണ്ണയ സമിതിയുടെ 2014-2015 സാമ്പത്തിക വർഷത്തെ ധനാഭ്യർത്ഥനകളുടെ സൂക്ഷ്മപരിശോധന സംബന്ധിച്ച നാലാമത് റിപ്പോർട്ടിനെ ശിപാർശകളിന്മേൽ സർക്കാർ സ്വീകരിച്ച നടപടികളടങ്ങുന്ന റിപ്പോർട്ട് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിനെ 236-ാം ചട്ടത്തിന്റെ (5)-ാം ഉപചട്ടം അനുസരിച്ച് ഞാൻ സമർപ്പിക്കുന്നു.

2. വിദ്യാഭ്യാസം, കായികവിനോദം, കല, സംസ്കാരം എന്ന XVII-ാം നമ്പർ ധനാഭ്യർത്ഥന (ശുദ്ധജലവിതരണവും ശുചീകരണവും), ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥന (മലിനീകരണനിയന്ത്രണ ബോർഡ്), വനം എന്ന XXXIV-ാം നമ്പർ ധനാഭ്യർത്ഥന, വിനോദസഞ്ചാരം എന്ന XLII-ാം നമ്പർ ധനാഭ്യർത്ഥന എന്നിവയിന്മേലുള്ള പത്താം വിഷയനിർണ്ണയ സമിതിയുടെ 2014-2015 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ട് 2014 ജൂൺ 9-ന് സഭയിൽ സമർപ്പിക്കുകയുണ്ടായി. ഈ റിപ്പോർട്ടിൽ വനം, പരിസ്ഥിതി, വിനോദസഞ്ചാരം എന്നീ വകുപ്പുകളുമായി ബന്ധപ്പെട്ട് ആകെ 28 ശിപാർശകളാണ് ഉണ്ടായിരുന്നത്. പ്രസ്തുത ശിപാർശകളിന്മേൽ സർക്കാർ സ്വീകരിച്ച നടപടി സംബന്ധിച്ച സ്റ്റേറ്റ്മെന്റുകൾ സമിതിയുടെ 21-1-2015, 20-5-2015, 13-7-2015 എന്നീ തീയതികളിലെ യോഗങ്ങളിൽ പരിഗണിക്കുകയും അംഗീകരിക്കുകയും ചെയ്തു.

3. 2014-2015 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ടിനെ 1 മുതൽ 28 വരെയുള്ള എല്ലാ ശിപാർശകളിന്മേലും സർക്കാർ സ്വീകരിച്ച നടപടികളെ സംബന്ധിച്ച സ്റ്റേറ്റ്മെന്റുകൾ ഈ റിപ്പോർട്ടിൽ ഉൾപ്പെടുത്തിയിട്ടുണ്ട്.

4. സമിതി 2015 ജൂലൈ 13-ാം തീയതി ചേർന്ന യോഗത്തിൽ ഈ റിപ്പോർട്ട് അംഗീകരിച്ചു.

തിരുവമ്പുൾ രാധാകൃഷ്ണൻ,
ചെയർമാൻ,
വിഷയനിർണ്ണയ സമിതി-പത്താം

തിരുവനന്തപുരം,
2015 ജൂലൈ 13.

റിപ്പോർട്ട്

വനവും പരിസ്ഥിതിയും വിനോദസഞ്ചാരവും സംബന്ധിച്ച പത്താം വിഷയനിർണ്ണയ സമിതിയുടെ 2014-2015 സാമ്പത്തിക വർഷത്തെ ധനാഭ്യർത്ഥനകളുടെ പരിശോധനയുടെ അടിസ്ഥാനത്തിലുള്ള നാലാമത് റിപ്പോർട്ടിലെ വനം, പരിസ്ഥിതി, വിനോദസഞ്ചാരം എന്നീ വകുപ്പുകളുമായി ബന്ധപ്പെട്ട ശുപാർശകളിന്മേൽ സർക്കാർ സ്വീകരിച്ച നടപടികളെ സംബന്ധിച്ചുള്ളതാണ് ഈ റിപ്പോർട്ട്.

സമിതിയുടെ ശുപാർശകളും ഗവൺമെന്റിൽ നിന്ന് ലഭിച്ച മറുപടികളും

(എ) വനം വകുപ്പ്

ധനാഭ്യർത്ഥന നമ്പർ XXXIV

ശുപാർശ

സംസ്ഥാനത്ത് ആകെയുള്ള വനമേഖല നിർണ്ണയിച്ച് വനത്തിന്റെ അതിരുകൾ വേർതിരിച്ച് വനസംരക്ഷണ പ്രവർത്തനങ്ങൾ നടത്തേണ്ടത് ഫലപ്രദമായ വനപരിപാലനത്തിന് അത്യന്താപേക്ഷിതമാണ്. വനം സർവ്വേ നടത്തി അതിർത്തി നിർണ്ണയിക്കുന്നതിനായി ആധുനിക സർവ്വേ ഉപകരണങ്ങൾ വാങ്ങുക, ലഭ്യതയുള്ള അറ്റകുറ്റപ്പണികൾ നടത്തുക, വനാതിർത്തിയിൽ ജൈവവേലികൾ നിർമ്മിക്കുക എന്നിവയ്ക്കും ഫയർലൈനുകൾ നിർമ്മിക്കുക, വനസംരക്ഷണ സമിതികളുടെ സഹായത്തോടെ കാട്ടുതീയിൽ നിന്നുള്ള സംരക്ഷണ പ്രവർത്തനങ്ങൾ നടത്തുക, ശോഷിച്ചുകൊണ്ടിരിക്കുന്ന ആവാസവ്യവസ്ഥ സംരക്ഷിക്കുക, കേരള വനനിയമം സെക്ഷൻ 4(1) അനുസരിച്ച് ഏറ്റെടുക്കുന്ന ഭൂമിക്ക് നഷ്ടപരിഹാരം നൽകുക, കമ്പോവ് കൃഷി തടയുക, വനസംരക്ഷണ കേന്ദ്രങ്ങളിൽ അടിസ്ഥാന സൗകര്യങ്ങൾ നിർമ്മിക്കുക, രഹസ്യ വിവരങ്ങൾ ശേഖരിക്കുക, നിയമസഹായം നൽകുക, ദ്രുതകർമ്മ സേനയ്ക്ക് അടിസ്ഥാന സൗകര്യങ്ങൾ ഒരുക്കുക, വാർത്താവിനിമയ പശ്ചാത്തല സൗകര്യങ്ങൾ ഒരുക്കുക, ചന്ദനവനം സംരക്ഷിക്കുക തുടങ്ങിയ പ്രവർത്തനങ്ങൾ ആവശ്യമായി വരുന്ന ഈ ആവശ്യങ്ങൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 300 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 1)

സ്വീകരിച്ച നടപടി

ശുപാർശ ചെയ്ത തുക അനുവദിച്ചിട്ടില്ല.

ശിപാർശ

മുൻ വർഷങ്ങളിൽ നടപ്പിലാക്കിക്കൊണ്ടിരിക്കുന്ന നശിച്ചുപോയ വനങ്ങൾ മെച്ചപ്പെടുത്തുന്ന പദ്ധതി തുടർന്നും നടപ്പിലാക്കുക, നശിച്ചുപോയ വനങ്ങൾ വച്ചുപിടിപ്പിക്കുക, വച്ചുപിടിപ്പിച്ച തൈകളെ സംരക്ഷിക്കുക, കാട്ടുതീയിൽ നിന്നും വനങ്ങളെ സംരക്ഷിക്കുക തുടങ്ങിയ വനസംരക്ഷണ സമിതികളുടെ പ്രവർത്തനങ്ങൾ മെച്ചപ്പെടുത്തുന്നതിനായും കൂടാതെ പരിസ്ഥിതിയുമായി ബന്ധപ്പെട്ട് അപൂർവ്വങ്ങളായ ചോലവനങ്ങൾ, ചന്ദനമരപ്രദേശം, കണ്ടൽക്കാടുകൾ, മറ്റു പ്രദേശങ്ങളിലെ ആവാസ വ്യവസ്ഥ സംരക്ഷണം എന്നീ പ്രവർത്തനങ്ങൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 50 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 2)

സ്വീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

നിലവിലുള്ള തോട്ടങ്ങളുടെ ഉല്പാദനക്ഷമത വർദ്ധിപ്പിക്കുക, കൃഷിയുമായി സംയോജിപ്പിച്ച് വനവൽക്കരണ പ്രവർത്തനങ്ങളുടെ സമ്പ്രദായങ്ങൾ പ്രോത്സാഹിപ്പിക്കുവഴി വർദ്ധിച്ചുവരുന്ന സാമൂഹ്യ ആവശ്യങ്ങൾമൂലം വനപരിസ്ഥിതി വ്യവസ്ഥയിൽ ഉണ്ടാകുന്ന പ്രത്യാഘാതങ്ങൾ കുറയ്ക്കുക, ഉപയോഗമുള്ളതും കട്ടികറഞ്ഞതുമായ തടിയിനങ്ങൾ കൃഷി ചെയ്യുക, തോട്ടങ്ങളുടെ പരിപാലനം തുടങ്ങിയ പ്രവർത്തനങ്ങൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 200 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 3)

സ്വീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

ഫോറസ്റ്റ് ഓഫീസുകൾക്ക് ആവശ്യമായ കെട്ടിടനിർമ്മാണം, നിലവിലുള്ളവയുടെ അറ്റകുറ്റപ്പണി, പശ്ചാത്തല സൗകര്യങ്ങൾ ഒരുക്കൽ, പുതുതായി അനുവദിച്ച ഫോറസ്റ്റ് സ്റ്റേഷനുകൾക്ക് ആവശ്യമായ അടിസ്ഥാന സൗകര്യങ്ങൾ ഒരുക്കൽ, ഉൾവനങ്ങളിലെ ഫോറസ്റ്റ് സ്റ്റേഷനുകളിൽ ഡോർമെറ്ററി/ക്വാർട്ടേഴ്സ് നിർമ്മാണം തുടങ്ങിയ പ്രവർത്തനങ്ങൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 100 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 4)

സുരീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

ജൈവവൈവിധ്യ സംരക്ഷണത്തിനായുള്ള അന്താരാഷ്ട്ര പ്രോട്ടോക്കോൾ നടപ്പാക്കൽ, ജൈവവൈവിധ്യത്തിന്റെ വിവരങ്ങൾ അടങ്ങുന്ന ഡെറ്റാബുക്കുകൾ രൂപപ്പെടുത്തൽ, സംരക്ഷിതമേഖലയിൽ കബോവ് കൃഷി തടയൽ, ബോധവൽക്കരണം, ആനകളുടെ ആക്രമണങ്ങളിൽ നിന്നും കൃഷിഭൂമി സംരക്ഷിക്കുന്നതിനായുള്ള ട്രബുക്കളുടെ നിർമ്മാണം എന്നിവയ്ക്കായി സൗരോർജ്ജവേലികൾ കെട്ടുക, ദേശാടനപക്ഷികൾക്കുവേണ്ടി പ്രാദേശിക അടിസ്ഥാനത്തിലുള്ള പരിപാടികൾ സംഘടിപ്പിക്കുക, കാവുകളുടെയും കണ്ടൽകാടുകളുടെയും സംരക്ഷണത്തിനായുള്ള പ്രവർത്തനങ്ങൾ തുടങ്ങിയവയ്ക്കും ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 100 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 5)

സുരീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

വിട്ടുവളപ്പിലും മറ്റ് പ്രദേശങ്ങളിലും വ്യാപകമായി വൃക്ഷത്തെകൾ വച്ചുപിടിപ്പിക്കുന്ന പരിപാടി ജനങ്ങളുടെയും സ്കൂൾ വിദ്യാർത്ഥികളുടെയും പങ്കാളിത്തത്തോടുകൂടി നടപ്പിലാക്കുന്നതിനും നിലവിൽ നടപ്പിലാക്കിക്കൊണ്ടിരിക്കുന്നതായ എന്റെ മരം, നമ്മുടെ മരം, വഴിയോരതണൽ, ഹരിതതീരം തുടങ്ങിയ പദ്ധതികൾക്കും സ്കൂൾ, കോളേജ് ക്യാമ്പസുകൾ, പൊതുസ്ഥലങ്ങൾ, റെയിൽവേയുടെ അധീനതയിലുള്ള സ്ഥലങ്ങൾ, നദികൾ, അരുവികൾ, കനാലുകൾ എന്നിവയുടെ കരകൾ തുടങ്ങിയ സ്ഥലങ്ങളിൽ വൃക്ഷത്തെകൾ നട്ടുപരിപാലിക്കുന്ന പരിപാടികൾക്കും, വനസംരക്ഷണ പരിശ്രമത്തിനും മരങ്ങൾ നട്ടുവളർത്തുന്നവർക്കുമുള്ള പ്രോത്സാഹനം, ആവാസ സ്ഥലങ്ങളിലെ കണ്ടൽക്കാടുകൾ ഏറ്റെടുക്കൽ, അതിനു പുറത്തുള്ള ജൈവവൈവിധ്യ സംരക്ഷണ പരിപാടികൾ, സാമൂഹിക വനവൽക്കരണ പരിപാടികൾ ശക്തിപ്പെടുത്തൽ എന്നിവയ്ക്കായും ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 420 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 6)

സ്വീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

വനാതിർത്തിയിൽ അധിവസിക്കുന്ന മനുഷ്യരുടെ ജീവനും നിലകൾക്കും കന്നുകാലികൾക്കും വന്യമൃഗങ്ങളുടെ ആക്രമണമൂലം ഉണ്ടാകുന്ന നാശങ്ങൾക്ക് നഷ്ടപരിഹാരം നൽകുന്നതിനും അവരുടെ കൃഷി ഭൂമിയിലേക്ക് വന്യമൃഗങ്ങൾ പ്രവേശിക്കുന്നത് തടയുന്നതിന് ആനകിടങ്ങുകൾ, കൽഭിത്തികൾ, സൗരോർജ്ജ വേലികൾ എന്നിവ നിർമ്മിക്കുന്നതിനും വനത്തിനുള്ളിലുള്ള സെറ്റിൽമെന്റുകളിലെ താമസക്കാരെ പുനരധിവസിപ്പിക്കുന്നതിനും ആവാസ സ്ഥലങ്ങളിലെ ജലസ്രോതസ്സുകളെ സംരക്ഷിച്ച് പരിപാലിക്കുന്നതിനുമായി ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 1000 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 7)

സ്വീകരിച്ച നടപടി

എസ്.ഡി.ജി. മുഖേന 1000 ലക്ഷം രൂപ അധികമായി അനുവദിച്ചു.

ശിപാർശ

തൃശ്ശൂർ മൃഗശാലയിലെ നിലവിലുള്ള പക്ഷികളെയും മൃഗങ്ങളെയും ആവാശ്യമായ സ്ഥലസൗകര്യമുള്ള മറ്റൊരു സ്ഥലത്തേക്ക് മാറ്റി പുനരധിവസിപ്പിക്കുന്നതിനും കൂടാതെ വംശനാശം സംഭവിച്ചുകൊണ്ടിരിക്കുന്ന പക്ഷി മൃഗാദികളെ പ്രത്യേകമായി വളർത്തി പരിപാലിക്കുന്നതിനും ലക്ഷ്യമിട്ട് വനം വകുപ്പിന്റെ തൃശ്ശൂർ ഡിവിഷന്റെ കീഴിലുള്ള പട്ടിക്കാട് റെയിഞ്ചിൽ പുത്തൂർ വനഭൂമിയിൽ 136 ഹെക്ടർ പ്രദേശത്ത് സ്ഥാപിക്കുന്ന സുവോളജിക്കൽ പാർക്കിന്റെ പ്രവർത്തനങ്ങൾക്കായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 4500 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 8)

സ്വീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

പി.റ്റി.പി. നഗറിലുള്ള ഫോറസ്റ്റ് ട്രെയിനിംഗ് സെന്റർ, ഹെഡ്ക്വാർട്ടേഴ്സ് കെട്ടിടം, ഫീൽഡിലുള്ള കെട്ടിടങ്ങൾ, മറ്റു സ്റ്റാഫ് ക്വാർട്ടേഴ്സുകൾ എന്നിവയ്ക്കുമായി ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 20 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 9)

സ്വീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

പി.റ്റി.പി. നഗറിലുള്ള ഫോറസ്റ്റ് ട്രെയിനിംഗ് സെന്റർ, ഹെഡ്ക്വാർട്ടേഴ്സ് കെട്ടിടം, ഫീൽഡിലുള്ള കെട്ടിടങ്ങൾ, മറ്റു സ്റ്റാഫ് ക്വാർട്ടേഴ്സുകൾ എന്നിവയുടെ അറ്റകുറ്റ പണികൾക്കായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 20 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 10)

സ്വീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

വനം വകുപ്പ് വക ആന, മാൻ എന്നിവയുടെ പരിചരണ സംരക്ഷണത്തിനും മൃഗശാലയുടെ സംരക്ഷണ പ്രവർത്തനങ്ങൾക്കുമായും ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 11)

സ്വീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല.

ശിപാർശ

വന്യമൃഗങ്ങളുടെ ആക്രമണത്തിന് ഇരയാകുന്നവർക്ക് ആശ്വാസം നൽകുന്നതിന്റെ ഭാഗമായുള്ള പ്രവർത്തനങ്ങൾക്കായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 12)

സീകരിച്ച നടപടി

ശിപാർശ ചെയ്ത തുക അനുവദിച്ചിട്ടില്ല

ശിപാർശ

വനം വകുപ്പിലെ ഉദ്യോഗസ്ഥർക്ക് മെഡിക്കൽ റീഇംബോഴ്സ്മെന്റിനായി റിവിഡ ശീർഷകങ്ങളിൽ അനുവദിച്ചിരിക്കുന്ന തുക അപര്യാപ്തമായതിനാൽ പ്രസ്തുത ശീർഷകങ്ങളിൽ താഴെപ്പറയും പ്രകാരം 27.25 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു:

ക്രമ നമ്പർ	ശീർഷകം	അധികം ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99-ആഫീസ് ഓഫ് ദി ഹീഫ് കൺസർവേറ്റർ ഓഫ് ഫോറസ്റ്റ്-01(4) മെഡിക്കൽ റീഇംബോഴ്സ്മെന്റ്	6.25
2	2406-01-001-98-ആഫീസ് ഓഫ് ദി കൺസർവേറ്റർ-01(4) മെഡിക്കൽ റീഇംബോഴ്സ്മെന്റ്	3.00
3	2406-01-001-97-വർക്കിംഗ് പ്ലാൻ ആന്റ് റിസർച്ച് സർക്കിൾ-01(4) മെഡിക്കൽ റീഇംബോഴ്സ്മെന്റ്	2.00
4	2406-01-001-96-വിജിലൻസ് ആന്റ് ഇവാല്യൂവേഷൻ-01(4) മെഡിക്കൽ റീഇംബോഴ്സ്മെന്റ്	4.00
5	2406-01-001-95-ഡിസ്ട്രിക്ട് ആഫീസസ്-01(4) മെഡിക്കൽ റീഇംബോഴ്സ്മെന്റ്	12.00
ആകെ		27.25

(ഖണ്ഡിക 13)

സർക്കാർ സീകരിച്ച നടപടി

ധന പുനഃക്രമീകരണം മുഖേന 2406-01-001-99 0/o CCF-01(4)MR-ൽ 3.56 ലക്ഷം രൂപയും 2406-01-001-98 0/o CF's-ൽ 1.80 ലക്ഷം രൂപയും

2406-01-001-96 Vig.&Evaluation I(4)-ൽ 0.93 ലക്ഷം രൂപയും 2406-01-001-95-
ഡിസ്ട്രിക്ട് ഓഫീസേഴ്സ് (01)4-ൽ 5.49 ലക്ഷം രൂപയും അനുവദിച്ചു

ശിപാർശ

വനം വകുപ്പ് ഉദ്യോഗസ്ഥർക്ക് യാത്രാബത്ത, വൈദ്യുതി ചെലവ് എന്നീ ഇനങ്ങളിൽ വകയിരുത്തിയിരിക്കുന്ന തുക അപര്യാപ്തമായതിനാൽ വിവിധ ശീർഷകങ്ങളിൽ താഴെപ്പറയും പ്രകാരം യാത്രാബത്ത ഇനത്തിൽ 30 ലക്ഷം രൂപയും വൈദ്യുതി ചെലവിനത്തിൽ 50 ലക്ഷം രൂപയും അധികമായി വകയിരുത്തണമെന്ന് സമിതി ശിപാർശ ചെയ്യുന്നു:

ക്രമ നമ്പർ	ശീർഷകം	അധികം ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99-ആഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ് -01(4) യാത്രാബത്ത	9
2	2406-01-001-96-വിജിലൻസ് ആന്റ് ഇവാല്യൂവേഷൻ -01(4) യാത്രാബത്ത	6
3	2406-01-001-95-ഡിസ്ട്രിക്ട് ആഫീസസ് -01(4) യാത്രാബത്ത	15
	ആകെ	30
1	2406-01-001-99-ആഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ്-05(2) <u>വൈദ്യുതി ചെലവ്</u>	50

(ഖണ്ഡിക 14)

സ്വീകരിച്ച നടപടി

അഡീഷണൽ ഓതറൈസേഷൻ മുഖേന വൈദ്യുത ചെലവിനത്തിൽ 70 ലക്ഷം രൂപ അനുവദിച്ചു.

(ബി) പരിസ്ഥിതി വകുപ്പ്
ധനാഭ്യർത്ഥന നമ്പർ XVII, XX

ശിപാർശ

2014-2015-ൽ പരിസ്ഥിതി സംരക്ഷണ പ്രവർത്തനങ്ങളുടെ പ്രയോഗക്ഷമത വിലയിരുത്തുന്നതിലും ഇവയെ സമൂഹവുമായും വിദ്യാഭ്യാസ ശാസ്ത്ര മേഖലകളുമായും കൂട്ടിയോജിപ്പിച്ച് പ്രസക്തമായ പരിസ്ഥിതി സംരക്ഷണ പദ്ധതി വികസിപ്പിച്ച് ചെയ്യണമെന്നതിലുമാണ് പരിസ്ഥിതി കാലാവസ്ഥാ വ്യതിയാന വകുപ്പ് ഊന്നൽ നൽകുന്നത്. പ്രസക്തമായ പരിസ്ഥിതി സംരക്ഷണ വിഷയങ്ങളിന്മേൽ ഗവേഷണവും വികസനവും പ്രോത്സാഹിപ്പിക്കുക, മുൻഗണന നിശ്ചയിക്കുക, പ്രകൃതി സംരക്ഷണത്തിനായുള്ള പദ്ധതികൾ ആസൂത്രണം ചെയ്യുക, ഇത്തരം പദ്ധതികൾ നടപ്പിലാക്കുന്നതിൽ പങ്കാളികളായുള്ള വിവിധ ഏജൻസികളുടെ പ്രവർത്തനങ്ങൾ ഏകോപിപ്പിക്കുക എന്നിവയുടെ നടത്തിപ്പിനായി ഭരണവകുപ്പിന് സഹായം നൽകുന്നതിനും ഓരോ പദ്ധതിയുടേയും പ്രവർത്തനം കാര്യക്ഷമമാക്കുന്നതിനുള്ള ചെലവുകൾക്കുമായി ആ പദ്ധതികൾക്ക് അനുവദിക്കുന്ന തുകയിൽ 10% ഓപ്പറേഷണൽ കോസ്റ്റായി മാറ്റുന്ന ഒരു രീതി നിലവിൽ വരുന്നതിന് നടപടി സ്വീകരിക്കണമെന്നും ഇതിന്റെ അടിസ്ഥാനത്തിൽ ഈ പദ്ധതിക്ക് നിലവിൽ അനുവദിച്ചിട്ടുള്ള ബഡ്ജറ്റ് വിഹിതമായ 100 ലക്ഷം രൂപയിൽ 10% ഓപ്പറേഷണൽ കോസ്റ്റായി മാറ്റണമെന്നും സമിതി ശിപാർശ ചെയ്യുന്നു.

(ഖണ്ഡിക 15)

സ്വീകരിച്ച നടപടി

ഈ ഇനത്തിൽ 31-11-2014 വരെ 10 ലക്ഷം രൂപയ്ക്കു മാത്രമെ ഭരണാനുമതി നൽകിയിട്ടുള്ളൂ. ബാക്കി തുക അനുവദിക്കുന്നതിനാവശ്യമായ വിശദമായ പ്രൊപ്പോസൽ പോലും സമർപ്പിച്ചിട്ടില്ലാത്തതിനാൽ അധിക തുക ഇപ്പോൾ അനുവദിക്കേണ്ട സാഹചര്യമില്ല.

ശിപാർശ

കാലാവസ്ഥാ വ്യതിയാനംമൂലമുള്ള പ്രശ്നങ്ങൾക്ക് പരിഹാരം തേടുന്നത് വികസന ആസൂത്രണ പ്രക്രിയകളുടെ ഒരു അവിഭാജ്യഘടകമായി മാറിയിരിക്കുന്നു. കാലാവസ്ഥാ വ്യതിയാനവുമായി ബന്ധപ്പെട്ട പ്രവർത്തനങ്ങളുടെ ഏകോപനത്തിന് 2300-ൽപ്പരം കോടി രൂപയ്ക്ക് ഒരു കാലാവസ്ഥാ കർമ്മ പദ്ധതി രൂപീകരിച്ച് കേന്ദ്ര ഗവൺമെന്റിന്റെ അംഗീകാരത്തിനയച്ചിട്ടുള്ള സാഹചര്യത്തിൽ കാലാവസ്ഥാ വ്യതിയാനത്തിന്റെ പ്രഭാവത്താലുള്ള സ്ഥിതി വിലയിരുത്തി കർമ്മപരിപാടികൾ രൂപീകരിക്കുന്നതിനും

കാലാവസ്ഥാ വ്യതിയാനവുമായി ബന്ധപ്പെട്ടുള്ള പരിസ്ഥിതി ശാസ്ത്ര വിദ്യാർത്ഥികളുടെ പ്രാദേശിക കാലികപ്രസക്തിയുള്ള പഠനത്തിനായുള്ള ഇൻസ്റ്റിറ്റ്യൂട്ടിന്റെ പ്രവർത്തനം എന്നിവയുമായി ഈ ശീർഷകത്തിൽ 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 16)

സ്വീകരിച്ച നടപടി

കാലാവസ്ഥാ വ്യതിയാനത്തിന് അനുവദിച്ച 100 ലക്ഷം രൂപ 15-12-2014-ൽ ചെലവഴിക്കാൻ ആരംഭിക്കുന്നതേയുള്ളൂ. എന്നതിനാൽ അധിക തുക അനുവദിക്കേണ്ട സാഹചര്യമില്ല.

ശുപാർശ

കെ.എസ്.ബി.ബി. (കേരള സ്റ്റേറ്റ് ബയോഡൈവേഴ്സിറ്റി ബോർഡ്) സ്റ്റാഫ് പാറ്റേൺ പ്രകാരം ഡെപ്യൂട്ടേഷനിൽ ജോലി ചെയ്യുന്ന ഉദ്യോഗസ്ഥർക്കും ചെയർമാനും ശമ്പളം നൽകുന്നതിനും മറ്റ് ഓഫീസ് ആവശ്യങ്ങൾക്കും ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 2406-02-110-59-31-(ശമ്പളം) എന്ന ശീർഷകത്തിൽ 56.10 ലക്ഷം രൂപയും 2406-02-110-59-36-(ശമ്പളേതരം) എന്ന ശീർഷകത്തിൽ 10.96 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 17)

സ്വീകരിച്ച നടപടി

15-12-2014 വരെ സാലറിയിൽ 90%-വും നോൺ സാലറിയിൽ 100%-വും ആണ് തുക ചെലവായിരിക്കുന്നത്. പദ്ധതിയേതര ഇനത്തിൽ അധികമായി ആവശ്യമുള്ള തുക അനുവദിക്കുന്നതിനുള്ള നടപടികൾ സ്വീകരിച്ചുവരികയാണ്.

ശുപാർശ

കേരള സംസ്ഥാന മലിനീകരണ നിയന്ത്രണ ബോർഡ്

അടിസ്ഥാന സൗകര്യങ്ങൾ മെച്ചപ്പെടുത്തൽ എന്ന ന്യൂമിൽ വരുന്ന കെട്ടിട നിർമ്മാണം, ബോർഡിന്റെ കീഴിലുള്ള ലബോറട്ടറികളുടെ നവീകരണം, കമ്പ്യൂട്ടറൈസേഷൻ, എൻ.എ.ബി.എൽ. അംഗീകാരം നേടൽ എന്നിവയുമായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 60 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 18)

സീകരിച്ച നടപടി

ഈ ഇനത്തിൽ അനുവദിച്ച 280 ലക്ഷം രൂപയിൽ 31-10-2014 വരെ 26.19 ലക്ഷം രൂപ മാത്രമേ ബോർഡ് ചെലവഴിച്ചിട്ടുള്ളൂ. അതിനാൽ അധിക തുക ഇപ്പോൾ അനുവദിക്കേണ്ട സാഹചര്യമില്ല.

(സി) വിനോദസഞ്ചാര വകുപ്പ്
ധനാഭ്യർത്ഥന നമ്പർ XLII

ശിപാർശ

കെ.ടി.ഡി.സി.യുടെ കീഴിലുള്ള കോഴിക്കോട്, ആലപ്പുഴ റോട്ടൽ പദ്ധതികൾ, കൊച്ചി ഷോപ്പിംഗ് കോംപ്ലക്സിന്റെ വികസനം, മുഴപ്പിലങ്ങാട് ബീച്ച് റിസോർട്ട്, നിലവിലുള്ള ഹോട്ടലുകളുടെ പുനരുദ്ധാരണം എന്നീ പദ്ധതികളോടൊപ്പം ഭൂതത്താൻ കെട്ടിൽ ഡോർമിറ്ററി/ക്വാർട്ടേഴ്സ് നിർമ്മാണം കൂടി ഉൾപ്പെടുത്തണമെന്നും പദ്ധതികൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 10 കോടി രൂപ അധികമായി അനുവദിക്കണമെന്നും സമിതി ശിപാർശ ചെയ്യുന്നു.

(ഖണ്ഡിക 19)

സീകരിച്ച നടപടി

ഈ ശീർഷകത്തിൽ 2014-15 സാമ്പത്തിക വർഷത്തിൽ അധിക തുക അനുവദിച്ചിട്ടില്ല.

ശിപാർശ

പൊതു-സൗകര്യ പങ്കാളിത്ത മാതൃകയിലുള്ള അടിസ്ഥാന സൗകര്യ വികസന പദ്ധതികൾക്കും സംയുക്ത മേഖലയിൽ പുതിയ ടൂറിസം ഉൽപ്പന്നങ്ങളുടെ അടിസ്ഥാന സൗകര്യ വികസന പദ്ധതികൾക്കും സംയുക്തമേഖലയിൽ പുതിയ ടൂറിസം ഉൽപ്പന്നങ്ങളുടെ വികസനത്തിനും റവന്യൂ ജനറേറ്റിംഗ് ടൂറിസം അധിഷ്ഠിത പൊതുസ്ഥല/അടിസ്ഥാന സൗകര്യ വികസനത്തിനും വയലിംഗിറ്റി ഗ്യാസ് ഫണ്ടിംഗ് പദ്ധതികൾക്കുമായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 3 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 20)

സീകരിച്ച നടപടി

ഈ ശീർഷകത്തിൽ 2014-15 സാമ്പത്തിക വർഷത്തിൽ അധിക തുക അനുവദിച്ചിട്ടില്ല.

ശിപാർശ

ബി.ആർ.ഡി.സി.ക്ക് സ്വന്തം ഓഫീസും ഗസ്റ്റ് ഹൗസും, ബേക്കൽ എയർ സ്കൂപ്പും, വിപണനവും, പ്രചാരണവും, ബീച്ചുകളുടെ വികസനം, വെബ് സ്റ്റേഷൻ വികസനം തുടങ്ങിയ പദ്ധതികൾക്കായി ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 3 കോടി രൂപ കൂടി അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 21)

സ്വീകരിച്ച നടപടി

ടി ശീർഷകത്തിൽ 2014-15 സാമ്പത്തിക വർഷത്തിൽ അധിക തുക അനുവദിച്ചിട്ടില്ല.

ശിപാർശ

തൃശ്ശൂർ ജില്ലയിൽ തുസ്മൂർച്ചിയിൽ വിനോദസഞ്ചാരികൾക്ക് താമസസൗകര്യം ഇല്ലാത്തതിനാൽ ഡോർമിറ്ററി സൗകര്യം ഉൾപ്പെടെയുള്ള റസ്റ്റ് ഹൗസ് നിർമ്മിക്കുന്നതിന് നടപടി സ്വീകരിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 22)

സ്വീകരിച്ച നടപടി

റസ്റ്റ് ഹൗസ് നിർമ്മാണം പൊതുമരാമത്ത് വകുപ്പിന്റെ പരിധിയിലുള്ള വിഷയമായതിനാൽ തൃശ്ശൂർ ജില്ലയിലെ തുസ്മൂർച്ചിയിൽ റസ്റ്റ് ഹൗസ് നിർമ്മിക്കുന്നതിന് നടപടി സ്വീകരിക്കണമെന്ന പ്രസ്തുത ഖണ്ഡികയിലെ ശിപാർശയിന്മേൽ തുടർ നടപടി സ്വീകരിക്കുന്നതിന് ഈ വകുപ്പിന് നിർദ്ദേശമില്ല.

ശിപാർശ

എറണാകുളം ജില്ലയിലെ പറവൂർ, തൃശ്ശൂർ ജില്ലയിലെ കൊടുങ്ങല്ലൂർ, ചേന്ദമംഗലം എന്നീ സ്ഥലങ്ങളിലെ ചരിത്ര സ്മാരകങ്ങളെ ബന്ധിപ്പിച്ച് കേരള ചരിത്രത്തിന്റെ പരിച്ഛേദം സന്ദർശകർക്ക് പകർന്നു കൊടുക്കുക എന്ന ലക്ഷ്യത്തോടെ നടപ്പിലാക്കിവരുന്ന മുസിരിസ് പൈതൃക സംരക്ഷണ പദ്ധതിക്കും സ്പെസ് റൂട്ട് പദ്ധതിക്കും സംസ്ഥാനത്തെ ഇതര ഹെറിറ്റേജ് പദ്ധതികൾക്കുമായി ഈ ശീർഷകത്തിൽ വകയിരുത്തിയിട്ടുള്ള തുക അപര്യാപ്തമായതിനാൽ 2 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 23)

സീകരിച്ച നടപടി

പ്രസ്തുത ബിസിനസിൽ പ്രതിപാദിച്ചിട്ടുള്ള ശീർഷകത്തിൽ 2014-15 സാമ്പത്തിക വർഷത്തെ ബഡ്ജറ്റിൽ അനുവദിച്ചിട്ടുള്ള തുകയേക്കാൾ 3,05,00,000 രൂപ additional authorisation മുന്നേ ലഭിക്കുകയുണ്ടായി. ആയതിന്റെ വിവരം താഴെപ്പറയുന്നു:

- G.O. (Rt.) No. 8796/14/Fin. dated 22-11-2014 .. ₹ 1,00,00,000
 - G.O. (Rt.) No. 7751/14/Fin. dated 14-10-2014 .. ₹ 1,00,00,000
 - G.O. (Rt.) No. 2648/15/Fin. dated 23-3-2015 .. ₹ 1,00,00,000
- ആകെ ₹ 3,00,00,000

ടി 3 കോടി രൂപ 2014-ലെ കൊച്ചി മുസിരിസ് ബിനാലെയുടെ നടത്തിപ്പിനുവേണ്ടി അനുവദിക്കുകയും ആയത് കൊച്ചിൻ ബിനാലെ ഫൗണ്ടേഷൻ നൽകുകയും ചെയ്തിട്ടുണ്ട്. കൂടാതെ G.O.(Rt.) No. 5388/14/Fin. dated 11-7-2014 പ്രകാരം 5 ലക്ഷം രൂപ ഉത്രാടം തിരുനാൾ പമ്പ വള്ളംകളിയുടെ നടത്തിപ്പിനുവേണ്ടിയും മേൽപ്പടി ശീർഷകത്തിൽ അനുവദിച്ച നൽകുകയും ആയത് പ്രസ്തുത പരിപാടിയുടെ നടത്തിപ്പിനുവേണ്ടി ടി വകുപ്പ് വിനിയോഗിക്കുകയും ചെയ്തിട്ടുള്ളതാണ്.

പൈതൃക സംരക്ഷണത്തിന്റെ ഭാഗമായി താഴത്തങ്ങാടി സമഗ്ര വികസനം ലക്ഷ്യമാക്കി ടൂറിസം വകുപ്പ് താഴത്തങ്ങാടി ഹെറിറ്റേജ് സോൺ & റിവർ ബ്രാൻ്റ് ബ്യൂട്ടിഫിക്കേഷൻ എന്ന പദ്ധതി 73,23,000 രൂപയ്ക്ക് നടപ്പിലാക്കിയിട്ടുണ്ട്. എന്നാൽ പ്രസ്തുത പദ്ധതിക്കായി 2014-15 സാമ്പത്തിക വർഷത്തിൽ അധിക തുകയൊന്നും അനുവദിച്ചിട്ടില്ല.

ശിപാർശ

ഉത്തരവാദിത്വടൂറിസം പ്രോത്സാഹിപ്പിക്കുന്ന പുതിയ സബ്സിഡി നടപ്പാക്കൽ, മാർക്കറ്റിംഗ് രംഗത്ത് പുത്തൻസംരംഭകർക്കുള്ള സഹായം, ആയുർവ്വേദം, ഹോംസ്റ്റേ സംരംഭകർക്ക് വിദേശീയവും സ്വദേശീയവുമായ വിപണന സഹായം, മേളകളിൽ പങ്കെടുക്കൽ, എന്നിവയ്ക്കകുന്ന പുതിയ സബ്സിഡി സമ്പ്രദായം എന്നിവയ്ക്കുള്ള വിഹിതം നൽകേണ്ടതിനാലും ഇതിനുവേണ്ടി പരിശീലനം, ശാക്തീകരണം, അടിസ്ഥാനസൗകര്യ വികസനം, പാരമ്പര്യ ഊർജ്ജ ഉറവിട പദ്ധതികൾക്കായി സെമിനാർ, വർക്ക് ഷോപ്പ്, പ്രചരണം, ഉത്തരവാദിത്വ സൂളകൾക്കുവേണ്ടി കിറ്റ്സ് മുഖേനയുള്ള പ്രവർത്തനം തുടങ്ങിയവയുടെ സംഘാടനവും നടത്തിപ്പും എന്നിവയ്ക്കായി അനുവദിച്ചിട്ടുള്ള തുക അപര്യാപ്തമായതിനാൽ 4 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

സീകരിച്ച നടപടി

ടി ശീർഷകത്തിൽ 2014-15 സാമ്പത്തിക വർഷത്തിൽ അധിക തുക അനുവദിച്ചിട്ടില്ല.

ശിപാർശ

പ്രാദേശിക ജനവിഭാഗങ്ങളുടെ ഉന്നമനത്തിനായി നടപ്പിലാക്കുന്ന ഒരു പരിഹാര ക്രിയാമാതൃകയായ 'ഉത്തരവാദിത്വദൃഢസം പദ്ധതി' നടപ്പിലാക്കുന്നതിനായി ഈ ശീർഷകത്തിൽ അനുവദിച്ച തുക അനുരൂപമായതിനാൽ 1 കോടി രൂപ കൂടി അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 27)

സീകരിച്ച നടപടി

ടി ശീർഷകത്തിൽ 2014-15 സാമ്പത്തിക വർഷത്തിൽ അധിക തുക അനുവദിച്ചിട്ടില്ല.

ശിപാർശ

കേന്ദ്ര ഗവൺമെന്റിന്റെ ഭാഗിക ധനസഹായത്തോടെ അനുമതി നൽകുന്ന പദ്ധതികളുടെ അടിസ്ഥാന സൗകര്യങ്ങൾക്കായുള്ള ചെറുവറ്റ് വഹിക്കുന്നതിനും ഈ പദ്ധതികളുടെ അടിസ്ഥാന സൗകര്യങ്ങളായ ഗതാഗതം, ജലവദ്യുത, വൈദ്യുതി എന്നിവയ്ക്കും പദ്ധതിക്കാവശ്യമായ ഭൂമി ലഭ്യമാക്കുക, ഇത് സംബന്ധിച്ചുണ്ടാകുന്ന കേസുകളുടെ ചെറുവറ്റ് വഹിക്കുക, പ്രോജക്ടുകൾ ഏറ്റെടുക്കുക, ഇത്തരം പ്രോജക്ട് റിപ്പോർട്ട് തയ്യാറാക്കി കേന്ദ്ര ഗവൺമെന്റിന് സമർപ്പിക്കുക, കടിശ്ശിക ബില്ലുകൾ തീർപ്പാക്കുക എന്നീ ചെലവിനങ്ങൾക്കുമായി ഈ ശീർഷകത്തിൽ അനുവദിച്ച തുക അനുരൂപമായതിനാൽ 5 കോടി രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 28)

സീകരിച്ച നടപടി

ടി ശീർഷകത്തിൽ 2014-15 സാമ്പത്തിക വർഷത്തിൽ അധിക തുക അനുവദിച്ചിട്ടില്ല.

തിരുവനന്തപുരം,
2015 ജൂലൈ 13.

തിരുവഞ്ചൂർ രാധാകൃഷ്ണൻ,
ചെയർമാൻ,
വിഷയനിർണ്ണയ സമിതി-റാത്ത്.